



नेपाल राजपत्र

नेपाल सरकारद्वारा प्रकाशित

खण्ड ७१) काठमाडौं, जेठ ३१ गते, २०७८ साल (संख्या ९)

भाग ३

नेपाल सरकार

प्रधानमन्त्री तथा मन्त्रिपरिषद्को कार्यालयको
सूचना

नेपाल ट्रष्ट (दोस्रो संशोधन) नियमावली, २०७८

नेपाल ट्रष्ट नियमावली, २०६५ लाई संशोधन गर्न
वाञ्छनीय भएकोले,

नेपाल ट्रष्ट ऐन, २०६४ को दफा २५ को उपदफा
(१) ले दिएको अधिकार प्रयोग गरी नेपाल सरकारले देहायका
नियमहरू बनाएको छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१. संक्षिप्त नाम र प्रारम्भ : (१) यी नियमहरूको नाम "नेपाल ट्रष्ट (दोस्रो संशोधन) नियमावली, २०७८ रहेको छ ।
(२) यो नियमावली तुरुन्त प्रारम्भ हुनेछ ।
२. नेपाल ट्रष्ट नियमावली, २०६५ को नियम २ मा संशोधन :
नेपाल ट्रष्ट नियमावली, २०६५ (यसपछि "मूल नियमावली" भनिएको) को नियम २को खण्ड (ख) पछि देहायको खण्ड (ग)थपिएको छ :-
"(ग) "बढे बढाएको रकम" भन्नाले नेपाल ट्रष्टको नाममा रहेको नगद बैङ्क मौज्दातबाट प्राप्त व्याज रकम सम्झनु पर्छ ।"
३. मूल नियमावलीको नियम ५क. मा संशोधन : मूल नियमावलीको नियम ५क.को सट्टा देहायको नियम ५क. राखिएको छ :-
"५क. खर्च गर्न सक्ने : ऐनको दफा १७ बमोजिम कोषमा जम्मा भएको रकम मध्ये ट्रष्टको सम्पत्तिबाट बढे बढाएको रकमको वार्षिक पचास प्रतिशतसम्म समितिले र सो भन्दा बढी रकम नेपाल सरकारको पूर्व स्वीकृति लिई समितिले ट्रष्टको सम्पत्तिको संरक्षण, संवर्द्धन र प्रवर्द्धन गर्ने प्रयोजनको लागि खर्च गर्न सक्नेछ ।"

४. मूल नियमावलीको नियम ८ मा संशोधन : मूल नियमावलीको नियम ८को खण्ड (ख) पछि देहायको खण्ड (ख१) थपिएको छ :-
- "(ख१) ट्रष्टको सम्पत्ति तथा बढे बढाएको रकमको प्रत्येक आर्थिक वर्षको विवरण स्पष्ट रूपमा खुल्ने गरी अभिलेख राख्ने,"
५. मूल नियमावलीमा नियम १६ थप : मूल नियमावलीको नियम १५ पछि देहायको नियम १६ थपिएको छ :-
- "१६. कार्यविधि बनाउनु पर्ने : (१) नियम ३ बमोजिमका कार्यक्रम सञ्चालन गर्दा वा नियम ६ बमोजिम ट्रष्टको सम्पत्ति आय आर्जन हुने कार्यमा लगानी गर्दा समितिले आवश्यक कार्यविधि बनाउनु पर्नेछ ।
- (२) उपनियम (१) बमोजिमको कार्यविधि समितिले सार्वजनिक गर्नेछ ।"
६. खारेजी : मूल नियमावलीको नियम ४ खारेज गरिएको छ ।

आज्ञाले,
धनराज ज्ञवाली
नेपाल सरकारको सचिव ।